

## साईं शरण में आओगे तो समझोगे यह बात

साईं शरण में आओगे तो समझोगे यह बात,  
रात के पीछे दिन आवे है, दिन के पीछे रात ।

कौन खिलाये फूल चमन में, क्यों मुरझाए फूल की पाती,  
क्यों चमके है बन में दीपक, कौन बुझाए जलती बाती ।  
साईं शरण में आओगे...

कौन बिछाए सुख का बिस्तर कौन ओढ़ाए दुःख की चादर,  
क्यों होवे पत्थर की पूजा, कौन करे पत्थर को कंकर ।  
साईं शरण में आओगे...

क्यों तूफान से निकले कश्ती, क्यों मझदार में डूबे नैया,  
क्यों साहिल आने से पहले टूटे है तकदीर का पहिया ।  
साईं शरण में आओगे...

कौन करे झोली को खाली, कौन भरे है सीप में मोती,  
क्यों दिन रात जलाए रखे आंधी में विश्वास की ज्योति ।  
साईं शरण में आओगे...

क्यों रुक जाए चलती धड़कन, कौन बहाए जीवन धारा,  
कभी कभी छोटा सा तिनका क्यों बनता है एक सहारा ।  
साईं शरण में आओगे...

<https://bhajanganga.com/bhajan/lyrics/id/1129/title/sai-sharan-me-aaoge-to-samjhoge-yeh-baat-raat-ke-peeche-din-aave-hai-din-ke-peeche-raat>

अपने Android मोबाइल पर [BhajanGanga](#) App डाउनलोड करें और भजनों का आनंद ले |